

وزیر اعظم کی اسرائیلی وزیر اعظم سے ملاقات (فروری 26، 2026)

فروری 26، 2026

اسرائیل کے سرکاری دورے کے دوران، وزیر اعظم جناب نریندر مودی نے 26 فروری، 2026 کو یروشلم میں اسرائیل کے وزیر اعظم عزت مآب جناب بنجامین نیتن یاہو کے ساتھ مذاکرات کیے۔

2. دونوں وزرائے اعظم نے بھارت-اسرائیل شراکت داری کے تمام پہلوؤں پر جامع تبادلہ خیال کیا۔ دونوں ممالک کے درمیان گہرے اعتماد اور دوستی کی عکاسی کرتے ہوئے رہنماؤں نے دو طرفہ تعلقات کو "امن، اختراع اور خوشحالی کے لئے خصوصی اسٹریٹجک شراکت داری" تک بڑھانے کا فیصلہ کیا۔ یہ ترقی دونوں ممالک کے مفادات میں بڑھتی ہم آہنگی اور محفوظ و خوشحال مستقبل کے مشترکہ وژن کی علامت ہے۔

3. دونوں رہنماؤں نے تمام شعبوں میں دو طرفہ تعاون میں ہونے والی پیش رفت پر اطمینان کا اظہار کیا اور تجارت اور سرمایہ کاری، دفاع اور سلامتی، خلا، توانائی، ایہم ٹیکنالوجیز، سائبر سیکورٹی، تعلیم، سائنسی تحقیق اور اختراع کے شعبوں میں تعاون کو مزید وسعت دینے پر اتفاق کیا۔ انہوں نے زراعت، آبی انتظام، اسٹارٹ اپس، فنٹیک، ڈیجیٹل ہیلتھ کیئر، بائیوٹیکنالوجی اور ایڈوانسڈ فارما میں بھارت-اسرائیل شراکت داری کی تبدیلی کی صلاحیت پر بھی زور دیا۔ دونوں رہنماؤں نے نقل و حرکت کی شراکت داری کو بڑھانے کے نئے اقدامات کا خیرمقدم کیا، جس سے عوام سے عوام کے تعلقات کو مزید فروغ ملے گا۔ مجوزہ آزاد تجارتی معاہدے کو جلد مکمل کرنے کی اپیل کرتے ہوئے انہوں نے کہا کہ دو طرفہ سرمایہ کاری معاہدہ، انڈیا-اسرائیل انوویشن برج، انڈیا-اسرائیل انوویشن سینٹر فار ایگریکلچر اور انڈیا-اسرائیل انڈسٹریل آر اینڈ ڈی اور انوویشن فنڈ سے دونوں ممالک کے درمیان اقتصادی، کاروباری اور سائنسی تعاون میں نمایاں اضافہ ہوگا۔ انہوں نے اے آئی، سیمی کنڈکٹرز، کوانٹم اور دیگر جدید ترین ٹیکنالوجیز کے شعبوں میں زیادہ سے زیادہ تعاون، بھارت کی باصلاحیت افرادی قوت اور اسرائیل کی اختراعات کو مربوط کرنے پر بھی زور دیا۔

4. دونوں رہنماؤں نے باہمی دلچسپی کے علاقائی اور عالمی امور پر بھی تبادلہ خیال کیا۔ وزیر اعظم نے غزہ امن منصوبے کے لیے اپنی حمایت کا اظہار کیا اور امید جتائی کی کہ اس اقدام سے خطے میں امن و استحکام آئے گا۔ دونوں رہنماؤں نے آئی ایم ای سی اور I2U2 اقدامات پر دونوں ممالک کے درمیان قریبی تعاون پر بھی زور دیا۔ انہوں نے دہشت گردی کے خلاف عالمی جنگ کو مضبوط بنانے کے عزم کا بھی اظہار کیا۔ وزیر اعظم نے دہشت گردی کے خلاف بھارت کی لڑائی میں اسرائیل کی طرف سے دی گئی حمایت پر وزیر اعظم نیتن یاہو کا شکریہ ادا کیا۔

5. بات چیت کے بعد، کئی معاہدوں اور مفاہمت کی یادداشتوں کا تبادلہ ہوا [لنک]۔ سرکاری دورے کے موقع پر دو طرفہ شراکت داری کے لیے مستقبل کے لائحہ عمل کا خاکہ پیش کرنے والا ایک مشترکہ بیان منظور کیا گیا [لنک]۔

6. وزیر اعظم نے وزیر اعظم نیتن یاہو کا ان کی گرمجوشی اور مہمان نوازی کے لیے شکریہ ادا کیا۔

یروشلم

فروری 26، 2026